

07-04-2017

ఉపయము మురళి

ఓంశాంతి

బాస్ దాదా

మధుసూత్రము

“మధురమైనపిల్లలారా - 21 జన్మల రాజ్య పదవిని తీసుకోవాలంటే, జ్ఞాన భాగ్యదానము

చేయండి, ధారణ చేసి ఇతరులచే కూడా ధారణ చేయించండి”

ప్రశ్న:- నడుస్తూ నడుస్తూ గ్రహచారము కూర్చోవడానికి ముఖ్య కారణమేమిది ?

సమా :- శ్రీమతమును పూర్తిగా అనుసరించరు కనుక గ్రహచారము కూర్చుంటుంది. ఒకవేళ నిశ్చయబుద్ధి గలవారై ఒక్కరి మతమునే సదా అనుసరిస్తూ ఉంటే గ్రహచారము కూర్చోజాలదు, సదా కళ్యాణము జరుగుతూ ఉంటుంది. ఆలస్యముగా వచ్చినవారు కూడా చాలా ముందుకు వెళ్లగలరు. ఇది సెకండు యొక్క ఆట(పందెము). బాబావారిగా అయ్యారు అంటే హక్కుధారులుగా అయ్యారు. అపారమైన సుఖ వారసత్వము లభిస్తుంది. కానీ శ్రీమతానుసారము సదా నడుస్తూ ఉండాలి.

పాట :- నీవు ప్రేమ సాగరుడవు,.....(తూ ప్యార్ కా సాగర్ హై,.....)

ఓంశాంతి. ఓంశాంతి అర్థాన్ని పిల్లలకు పదే పదే అర్థం చేయించబడింది. ఓం అనగా నేను ఆత్మను, ఇది నా శరీరము. బాబా ఓం అని అన్నప్పుడు “నేను పరమాత్మను” అని అర్థం చేసుకోవాలి. వారికి శరీరము లేదు. ఎందుకనగా వారు సర్వుల పిత. నేను ఆత్మనే పరమాత్మ అని మీరు అనుటకు వీలు లేదు. నేను ఆత్మ పరమాత్ముని సంతానము అని అనవచ్చు. అంతేకానీ ఆత్మనైన నేనే పరమాత్మ అని అనడం పూర్తిగా తప్పు అవుతుంది. పిల్లలైన మీరు బాబాను తెలుసుకున్నారు. ఇది పాత ప్రపంచమని తెలుసుకున్నారు. క్రొత్త ప్రపంచమని సత్యయుగానికి చెప్పబడుతుంది. కానీ సత్యయుగము ఎప్పుడు ఉంటుందో అనునది పాపం వారికి తెలియదు. కలియుగము ఇంకా 40 వేల సంవత్సరాలు ఉంటుందని భావిస్తారు. మేము శ్రీమతానుసారము ఇప్పుడు క్రొత్త ప్రపంచాన్ని స్థాపన చేస్తున్నామని పిల్లలైన మీకు తెలుసు. బాబా చెప్తారు - నేను మీ ద్వారా క్రొత్త ప్రపంచాన్ని స్థాపన చేయిస్తున్నాను. మీ ద్వారా వినాశనాన్ని చేయించను. శివశక్తులైన మీరే ప్రజాపిత బ్రహ్మ ముఖవంశావళి, అహింసాత్మక శక్తి సేన. మీరే తండ్రి నుండి వారసత్వాన్ని పొందేందుకు అధికారులు. బ్రాహ్మణులైన మీరే శ్రీమతము లభిస్తుంది. మీరు కామ వికారాన్ని జయిస్తారు. అందుకే ఇక్కడకు వచ్చేవారిని ప్రశ్నించడము జరుగుతుంది. ఒకవేళ కామవికారము పైన విజయము పొంది ఉంటేనే తండ్రితో మిలనము చేయండి అని చెప్తారు. సాంత పిల్లలు, సవతి పిల్లలు ఉంటారు కదా. సాంత పిల్లలు ఎప్పుడూ వికారాలలోకి వెళ్లలేరు. ఇప్పుడు మనకు జ్ఞాన సాగరుడైన బాబా లభించారు. కృష్ణుని జ్ఞానసాగరుడని అనరు. శివబాబా మహిమ, దేవతల మహిమ పూర్తిగా వేరుగా ఉంటుంది. సంపూర్ణ నిర్వికారులు అనునది దేవతల మహిమ. శివబాబాను మనుష్య సృష్టికి బీజరూపులు, సత్-చిత్ ఆనంద స్వరూపులు, జ్ఞాన సాగరులని అంటారు. ఈ శరీరము మొదట జడముగా ఉంటుంది. తర్వాత ఎప్పుడైతే దానిలో ఆత్మ ప్రవేశిస్తుందో అప్పుడు చైతన్యముగా అవుతుంది. ఈ మనుష్య సృష్టి రూపీ వ్యక్తము ఎలా ఉత్పత్తి అవుతుందో కేవలము బీజరూపులైన తండ్రికి మాత్రమే తెలుసు. ఇప్పుడు మీకు వారే జ్ఞానమిస్తున్నారు. బాబా చెప్తున్నారు - మీకు కొద్దిగా జ్ఞానమును ఇచ్చినా మీరు పాత ప్రపంచము నుండి క్రొత్త ప్రపంచములోకి వెళ్లిపోతారు. దానినే శివాలయమని అంటారు. అది శివబాబా ద్వారా స్థాపించబడిన స్వర్గము, అందులో చైతన్య దేవతలు నివసిస్తారు. భక్తిమార్గములో వారిని మందిరాలలో కూర్చోబెట్టారు. మీరు సత్య సత్యమైన ఆత్మిక బ్రాహ్మణులు. శివబాబా మిమ్ములను బ్రహ్మ ద్వారా తనవారిగా చేసుకున్నారు.

ఆ దైహిక బ్రాహ్మణులు భలే మేము ముఖవంశావళి వారిమని చెప్తారు. కానీ మళ్ళీ బ్రాహ్మణ దేవీ దేవతాయ నమ: అని అంటారు. ఎందుకంటే మేము పూజారి బ్రాహ్మణులమని, మీరు పూజ్యులని భావిస్తారు. వికారి బ్రాహ్మణులు పవిత్రులకు నమస్కరిస్తారు. ఇప్పుడు మీరు బ్రాహ్మణులు ఆ సమయము వచ్చినప్పుడు మీరే బ్రాహ్మణ దేవీ దేవతాయ నమ: అని అంటారు. ఎందుకంటే ఇప్పుడు పూజ్యులైన మీరే వెళ్లి పూజారులుగా అవుతారు. ఇవి చాలా గుహ్యమైన, రమణీకమైన విషయాలు. ఎవరు శ్రీమతమును అనుసరిస్తారో వారు ఈ విధంగా ధారణ చేసి చేయిస్తారు. ఉదాహరణానికి బ్యాలిష్టరు, సర్జను ఎంత బాగా చదువుతారో అన్ని పాయింట్లు, అన్ని మందులు వారి బుద్ధిలో ఉంటాయి. పేరుకేమో అందరూ వకీళ్లే కానీ కొంతమంది వకీళ్ళు లక్షాధికారులుగా ఉంటారు, మరి కొంతమందికి సంపాదనే ఉండదు. ఇక్కడ కూడా నంబరువారిగా దానము చేస్తారు, కనుక వారికి తగినట్లుగా ప్రతి ఫలము లభిస్తుంది. అందుకే ధనము దానము చేస్తే ధనము ఎప్పుడూ తరగదు..... అని అంటారు. అక్కడ దానము చేస్తే తర్వాత జన్మలో అల్పకాలము కొరకు ఫలితము లభిస్తుంది. ధనవంతుల ఇంట్లో జన్మిస్తారు కానీ ఇక్కడ 21 జన్మలకు రాజ్య అధికారులుగా అవుతారు. మీరు అన్ని పాయింట్లు నోట్ చేసుకోవాలి. మీరు కాగితము చూసి ఉపన్యసించరాదు, బుద్ధిలో ఉంచుకొని ఉపన్యసించాలి. శివబాబా ఎలాగైతే జ్ఞానసాగరులు, పతితపావనులుగా ఉన్నారో, అలా పిల్లలైన మీరు కూడా తయారవ్వాలి.

ఒక పుత్రిక ఇలా వ్రాసింది - మా తండ్రి టీచరుగా ఉండేవారు, మీరు కూడా మా తండ్రి, టీచరు అయినారు. వారు హద్దులోని వారు. మీరు బేహద్దులోని వారు. అనంతమైన తండ్రి బేహద్దు విషయాలను వినిపిస్తారు. హద్దులోని తండ్రి హద్దులోని విషయాలను వినిపిస్తారు. హద్దు తండ్రి హద్దు సుఖమునిస్తారు. హద్దులోని సేవ చేయువారు సర్వోదయ అని పేరు పెట్టుకుంటారు. ఇది కూడా అసత్యమే. 'సర్వము' అనగా పూర్తి ప్రపంచము పై దయ చూపువారు, కాని అలా ఎవ్వరూ దయ చూపరు. ఒక్క తండ్రి మాత్రమే సర్వుల పై దయ చూపి పావనంగా చేస్తారు. తత్వాలను కూడా పావనంగా చేస్తారు. ప్రపంచము ఒక్కటే. అదే క్రొత్తదిగా, పాతదిగా అవుతుంది. భారతదేశమే స్వర్గముగా ఉండేది, భారతదేశమే నరకముగా ఉంది. బౌద్ధ ఖండము, క్రైస్తవుల ఖండము స్వర్గముగా ఉండేదని కాదు. ఒక్క తండ్రి మాత్రమే అందరినీ దుఃఖము నుండి విడిపించే హెచ్చెన్లీ గాడ్ ఫాదర్. వారు ముక్తిదాతే కాక మార్గదర్శకులు కూడా, వారినే అందరూ స్మృతి చేస్తారు. తండ్రి చెప్తారు - పిల్లలారా, సమయము చాలా తక్కువగా ఉంది, ఇప్పుడు దేహ సహితము అందరినీ బుద్ధి నుండి తొలగించండి. ఇప్పుడు మనము మన తండ్రి వద్దకు వెళ్లి తర్వాత వచ్చి రాజ్య పాలన చేస్తాము. మీది ముఖ్యమైన హీరో-హీరోయిన్ల పాత్ర, తల్లిదండ్రులు ఎలా పురుషార్థులుగా ఉన్నారో, అలా పిల్లలందరూ పురుషార్థులే. పురుషార్థము చేయించే ఒకే ఒక పరమపిత పరమాత్మ వారు చాలా ప్రియమైనవారు. భక్తిమార్గములో కూడా వారినే స్మృతి చేస్తారు కానీ వారెవరో భక్తులకు తెలియదు. ఋషులు, మునులు మొదలైనవారు కూడా రచయిత, రచన అనంతమైనది, అనంతమైనది అని చెప్పేవారు. మరి నేటి గురువులు నేనే పరమాత్మ అని ఎలా చెప్పగలరు! దిల్వాడా మందిరములో ఆదిదేవుని చిత్రముంది, క్రింద నల్లగా చూపించారు. అచల్ ఘర్లో బంగారు చిత్రమును ఉంచారు. క్రింద తపస్సు చేస్తున్నారని, పైన స్వర్గముంది. ఇది మన స్మృతి చిహ్నమే. పతితులను పావనంగా తయారు చేస్తారు కనుక ఇది

సంగమమైనది కదా. భక్తిమార్గము వారు కూడా ఉంటారు. బాబా ఈ శరీరము ద్వారా తన జడ మందిరముల స్మృతి చిహ్నమును కూడా చూస్తారు. తయారైన నా స్మృతి చిహ్నాలను నేను చూస్తున్నానని అర్థం చేయిస్తారు. అలా మీరు కూడా దిల్వాడా మందిరములో మీ స్మృతి చిహ్నాన్ని చూడండి. ఇంతకుముందు మీకు ఇది మా స్మృతి చిహ్నమని మీకు తెలియదు. పూజ్య దేవీ దేవతలుగా ఉన్న మేమే పూజారులుగా అయ్యామని ఇప్పుడు తెలుసుకున్నాము. మేమే దేవతలము, మేమే క్షత్రియులము..... హమ్ సో అర్థము కూడా ఇప్పుడు మీకు మాత్రమే తెలుసు. క్రొత్త ప్రపంచము పాతదిగా ఎలా అవుతుంది, క్రొత్తది తయారైనప్పుడు పాతది వినాశము అవుతుంది. బ్రహ్మ ద్వారా స్థాపన తప్పక ఇక్కడే జరగాలి. ప్రజలను ఇక్కడే రచిస్తారు. సూక్ష్మవతనములో అయితే బ్రహ్మ ఒంటరిగా ఉన్నారు. రచనను రచించి పూర్తి చేసారు కనుక ఫలిస్తాగా అయిపోయారు.

మీరు ప్రజాపిత బ్రహ్మ ముఖవంశావళి బ్రాహ్మణ కులభూషణులు. వాస్తవానికి సర్వోదయ లీడర్లు మీరే. శ్రీమతము ద్వారా మీరు మీ పైన దయ చూపుకోవడమే కాక సర్వుల పైన కూడా దయ చూపుతారు. శ్రీ శ్రీ శివబాబా కూర్చొని మిమ్ములను శ్రేష్ఠముగా తయారుచేస్తారు. శ్రీ శ్రీ అని వాస్తవానికి ఒక్కరినే అనగలరు. పతిత పావనులు, సర్వుల సద్గతిదాత ఒక్కరే. మిగిలినదంతా అసత్యము, అసత్య ప్రపంచము. ఇందులో చెప్పేదంతా అసత్యమే అసత్యము. రచయిత రచనల విషయములోనే అసత్యము చెప్తారు, బాబా సత్యము చెప్తారు. దీనిని సత్యనారాయణ కథ అని అంటారు. మీరు జ్ఞానము ద్వారా ఎలాంటివారు, ఎలా అవుతున్నారో గమనించండి. శ్రీమతమును ఎంతగా అనుసరిస్తారో అంత ఉన్నత పదవి పొందుతారు. అనంతమైన తండ్రి ద్వారా అనంతమైన వారసత్వము తీసుకుంటారు, అందుకే శ్రీమద్భగవద్గీత అని చెప్పబడ్డది. మిగిలిన శాస్త్రాలన్నీ దాని రచనయే. గీత అన్నిటికీ తల్లితండ్రి గీతను ఖండన చేసినందువల్ల వారసత్వము ఎవ్వరికీ లభించదు. ఈ విషయాలు పిల్లలైన మీకు మాత్రమే తెలుసు. ఎవరైతే పాతవారుగా ఉంటారో, వారే చురుకైన వారుగా ఉంటారని అనుకోకండి. చాలామంది క్రొత్తవారు పాతవారి కంటే తీవ్రముగా ముందుకు వెళ్తారు. ఆలస్యముగా వచ్చేవారు కూడా ఉన్నత పదవిని పొందుకోగలరు. ఇది ఒక్క క్షణము యొక్క ఆట(పందెము). బాబావారిగా అయ్యారంటే, హక్కుదారులుగా అయ్యారు. ఒకవేళ ఎవరైనా ఉండలేక వెళ్లిపోతే బాబా ఏం చేస్తారు? నిశ్చయబుద్ధి గలవారై శ్రీమతముననుసరిస్తే చాలు. ఎలాగైతే ఆ సంపాదనలో దశలుంటాయో, అలా ఇక్కడ కూడా దశలు కూర్చుంటాయి. గ్రహచారము కూడా కూర్చుంటుంది, ఎందుకంటే శ్రీమతమును అనుసరించరు. మిగిలినదంతా చాలా సులభము. బాబా-మమ్మాల పుత్రులుగా అయ్యారు కనుక అపారమైన సుఖ వారసత్వము లభిస్తుంది. ఒక్కరి మతమును అనుసరించుటలోనే కళ్యాణముంది. అర్థకల్పము మీరు ఎవరిని స్మృతి చేశారో వారు ఇప్పుడు మీకు లభించారు. కనుక వారిని గట్టిగా పట్టుకోవాలి, ఇందులో ఎందుకు తికమక పడతారు? మళ్ళీ డ్రామానుసారము రాజ్యభాగ్యమును ఇచ్చేందుకు వచ్చాను. అయితే నా మతమును అనుసరించవలసి వస్తుంది. బుద్ధి ద్వారా నన్ను స్మృతి చేయండి, మీకు వేరే ఏ కష్టమూ ఇవ్వను. స్వర్గ వారసత్వము కూడా మీరే పొందుతారు. నిన్న స్వర్గముండేది, నేడు నరకముగా ఉంది. ఇప్పుడది మళ్ళీ స్వర్గముగా తయారవ్వాలి. నిన్న ఇక్కడ యజమానులుండేవారు, ఈనాడు భిక్షారులుగా ఉన్నారు. ఇది రాకుమారునిగా, భిక్షారిగా తయారయ్యే ఆట. ఇవి చాలా సహజమైన విషయాలు. ఆత్మాభిమానులుగా అవ్వరు, ఇందులోనే శ్రమ ఉంది.

సన్యాసులు మీకు కోపము వస్తే నోటిలో తావీజు వేసుకోండి అని చెప్తారు. ఈ దృష్టాంతములన్నీ ఈ సమయములోనివే. భ్రమరము ఉదాహరణ కూడా ఇప్పటిదే. పేడ పురుగును భ్రమరము తన సమానంగా చేస్తుంది, అద్భుతము కదా. ఈ సమయములో అందరూ పేడ పురుగుల సమానంగానే ఉన్నారు. వారిని బ్రాహ్మణీలైన మీరు భూ-భూ చేస్తారు. కొందరు బ్రాహ్మణులు, బ్రాహ్మణీలు ఎగురుటకు యోగ్యులుగా అయిపోతారు. కొందరు శూద్రులుగానే మిగిలిపోతారు. సర్వము ఉదాహరణ కూడా ఇక్కడిదే. మీరు స్వయాన్ని ఆత్మగా భావించండి. ఈ పాత శరీరమును వదిలి సత్తయుగములో క్రొత్త శరీరాన్ని తీసుకోవాలి. తండ్రి జ్ఞాన సాగరులు, గీతను చాలా చిన్నదిగా తయారుచేశారు. శ్లోకాలను కంఠస్థము చేస్తారు. అందరూ వారికి బలిహారీ అవుతారు. గీతను చదువుతూ చదువుతూ కలియుగ అంత్వము వచ్చేసింది, కానీ ఎవ్వరికీ సద్గతి లభించలేదు. మీకు జ్ఞానము కొద్దిగానే ఇస్తాను - దాని వలన మీరు స్వర్గములోకి వెళ్లిపోతారు. చాలా మధురంగా తయారవ్వాలి, ధారణ చేయాలి. విచార సాగర మథనము చేయాలి. పగలులో పగటిపూట వ్యాపారము చేసుకోండి, చాలా సంపాదన జరుగుతుంది. అమృతవేళలో ఆత్మ తాజాగా(రిఫ్రెష్గా) ఉంటుంది. పదే పదే అభ్యాసము చేయడం వలన అలవాటైపోతుంది. ఇప్పుడు ఎవరు చేస్తారో, వారే ఉన్నత పదవి పొందుతారు, నిశ్చయబుద్ధి విజయంతి, సంశయబుద్ధి వినశ్చంతి. అనంతమైన తండ్రి లభించారు, ఇందులో ఎందుకు సంశయపడాలి? శివబాబా విశ్వానికి అధికారిగా చేస్తారు, వారిని ఎందుకు మర్చిపోవాలి. ఈ జ్ఞాన రత్నాల పై చాలా ప్రేమ ఉండాలి. మహాదాని అయిన తండ్రి మిమ్ములను విశ్వానికి యజమానులుగా చేస్తారు. ఒక్కొక్క జ్ఞాన రత్నము లక్షల రూపాయల విలువైనది. మంచిది.

మధురాశి మధురమైన ఆపురాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రినీమస్తే.

1. శ్రీమతమును అనుసరించి మీ పై మీరే దయ చూపుకోవాలి. సర్వోదయులుగా అయ్యి పతిత ప్రపంచమును పావనముగా చేయాలి.
2. అమృతవేళలో ఆత్మిక వ్యాపారము చేసి సంపాదన జమ చేసుకోవాలి. విచార సాగర మథనము చేయాలి. దేహి-అభిమానులుగా అయ్యేందుకు తప్పకుండా శ్రమ చేయాలి.

పరదానము :- “ తండ్రి ప్రేమ పూర్వక పాలన ద్వారా సహజయోగ జీవితాన్ని

తయారు చేసుకునే స్మృతి ద్వారా సమర్థస్వరూప భవ ”

మొత్తం విశ్వంలోని ఆత్మలంతా పరమాత్మను తండ్రి అని అంటారు. కానీ అందరూ చదువుకు, పాలనకు పాత్రులుగా అవ్వరు. మొత్తం కల్పంలో కొంతమంది ఆత్మలైన మీరే ఇప్పుడు భాగ్యానికి పాత్రులుగా అవుతారు. కనుక ఈ పాలనకు ప్రాక్టికల్ స్వరూపం - సహజయోగీ జీవితం. పిల్లలు ఏ విషయములోనైనా కష్టపడటం తండ్రి చూడలేరు. పిల్లలు స్వయం వారే ఆలోచిస్తూ ఆలోచిస్తూ కష్టంగా చేసుకుంటారు. కానీ స్మృతి స్వరూప సంస్కారాలను ఎమర్ట్ చేసుకుంటే సమర్థత వచ్చేస్తుంది.

నెగ్లెగ్ట్ :- “ నీదా నిశ్చింత స్థితిని అనుభవం చేయాలంటే ఆత్మచింతన మరియు ఏరమాత్మ చింతన చేయండి ”